

CatholicNews.by

У Віцебскай дыяцэзіі

новы касцёл **Святыня пад тытулам св. апосталаў Пятра і Паўла асвечана ў Бешанковічах.**

Урачысты абрад здзейсніў біскуп Віцебскі Алесій Буткевіч. Напачатку іерарх акрапіў сцены касцёла святой вадой, а пазней намасціў алтар святым алеем. Затым яго заслалі абрусам, пасля чаго распачалася святая Эўхарыстыя.

Напрыканцы ўрачыстасці быў падпісаны дэкрэт аб асвятчэнні святыні. Разам з віцебскім ардынарыем і пробашчам парафіі кс. Аляксандрам Піваварама падпіс пад ім паставілі святары, якія раней працавалі ў Бешанковічах і ў гэты дзень прысутнічалі на ўрачыстасці.

†



Атэісты супраць

веруючага доктара **Па справе брытанскага ўрача з медыцынскага цэнтру ў Маргатэ, які маліўся са сваімі пацыентамі, распачата дысцыплінарная справа.**

Атэісты з “National Secular Society” патрабуюць звольніць д-ра Рычарда Скота з працы за тое, што закрануў тэму духоўнасці з пацыентамі, калі выконваў свае абавязкі сямейнага ўрача падчас візітаў да хворых людзей.

Медык са шматгадовым вопытам работы адзначыў, што яго паводзіны згаджаюцца са стандартамі Сусветнай арганізацыі аховы здароўя, якія - ахопліваюць таксама клопат пра духоўны – побач з фізічным і псіхічным – дабрабыт пацыентаў. Узгадаў таксама навуковыя даныя, якія пацвярджаюць, што вера прыносіць карысць для здароўя.



Сенсацыйнае

адкрыццё ў Бэтлееме **У базіліцы Нараджэння Пана навукоўцы натрапілі на хрысціянскую з часоў позняй антычнасці.**

Адкрыццё мела месца падчас археалагічных і гістарычных даследаванняў у паўднёвым калідоры святыні. Камень, з якога была выканана хрысціянская, такі ж як камень калон базілікі, што сведчыць пра ранняе яе паходжанне. Да аналізу знаходкі падключаныя як палестынскія, так і замежныя спецыялісты.

Базіліка Нараджэння Пана ў Бэтлееме ўнесена ў Спіс сусветнай спадчыны ЮНЕСКА. Касцёл быў пабудаваны ў IV стагоддзі па загадзе рымскага імператара Канстанціна над гротам, дзе, згодна з хрысціянскай традыцыяй, нарадзіўся Езус Хрыстус.